



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ១២២ អនក្រ.បក



អនុក្រឹត្យ

ស្តីពី

ការគ្រប់គ្រងគ្រឿងសម្លាង

នាមលេខ: ០២០០៨

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខនស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខជស/រកម/០៦៩៦/០២ ចុះថ្ងៃទី១៧ ខែមិថុនា ឆ្នាំ១៩៩៦ ដែលប្រកាសឱ្យប្រើច្បាប់ ស្តីពីការគ្រប់គ្រងឱសថ
- បានឃើញព្រះរាជក្រមលេខនស/រកម/០៦០០/០០១ ចុះថ្ងៃទី២១ ខែមិថុនា ឆ្នាំ២០០០ ដែលប្រកាសឱ្យប្រើច្បាប់ស្តីពីការគ្រប់គ្រងគុណភាព សុវត្ថិភាពលើផលិតផល ទំនិញ និងសេវា
- បានឃើញព្រះរាជក្រមលេខនស/រកម/០២០២/០០៦ ចុះថ្ងៃទី០៧ ខែកុម្ភៈ ឆ្នាំ២០០២ ដែលប្រកាសឱ្យប្រើច្បាប់ស្តីពីម៉ាកពាណិជ្ជនាមនិងអំពើនៃការប្រកួតប្រជែងមិនស្មោះត្រង់
- បានឃើញអនុក្រឹត្យលេខ ៦៧អនក្រ.បក ចុះថ្ងៃទី២២ ខែតុលា ឆ្នាំ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងសុខាភិបាល
- បានទទួលការឯកភាពពីគណៈរដ្ឋមន្ត្រី ក្នុងសម័យប្រជុំពេញអង្គ នាថ្ងៃទី០៨ ខែសីហា ឆ្នាំ២០០៨

សម្រេច
ជំពូកទី ១
បទប្បញ្ញត្តិទូទៅ

មាត្រា ១.-

អនុក្រឹត្យនេះមានគោលដៅ គ្រប់គ្រងផលិតផលគ្រឿងសម្លាប់គ្រប់ប្រភេទ ដែលធ្វើអាជីវកម្ម ក្នុងព្រះរាជាណាចក្រកម្ពុជា ។

មាត្រា ២.-

អនុក្រឹត្យនេះមានគោលបំណង ការពារ ទប់ស្កាត់ការផលិត ការចរាចរ ការនាំចូល គ្រឿងសម្លាប់ក្លែងក្លាយ គ្រឿងសម្លាប់ខូចគុណភាព គ្រឿងសម្លាប់ខុសច្បាប់ ដើម្បីធានាគុណភាព និងសុវត្ថិភាព ដល់អ្នកប្រើប្រាស់ និងសម្រួលការធ្វើពាណិជ្ជកម្មគ្រឿងសម្លាប់ ។

មាត្រា ៣.-

វាក្យស័ព្ទដែលប្រើក្នុងអនុក្រឹត្យនេះ មានន័យដូចតទៅ ÷

គ្រឿងសម្លាប់សំដៅដល់ផលិតផល ដែលផ្សំឡើងដោយសារធាតុគីមី ជីវៈផលិតផល រុក្ខជាតិឬសិលាជាតិ សម្រាប់ប្រើលើបណ្តាផ្នែកខាងក្រៅនៃខ្លួនមនុស្ស (ស្បែក សក់ ក្រចក បបូរ មាត់ និងផ្នែកខាងក្រៅអវយវៈភេទ) ឬប្រើលើធ្មេញ និងជាលិកាទន់នៃក្រអូមមាត់ ក្នុងគោល បំណង សំអាត ការពារ ថែរក្សា ធ្វើឱ្យក្រអូម ផ្លាស់ប្តូររូបភាព ខាងក្រៅ និងបំបាត់ក្លិនខ្លួន ។

គ្រឿងសម្លាប់ក្លែងក្លាយ ឬក្លែងបន្លំ សំដៅដល់ ផលិតផលដែលមានសារធាតុផ្សំមិន គ្រប់ចំនួន ខុសកម្រិត ឬមិនត្រឹមត្រូវតាមសមាសធាតុផ្សំ ដែលផលិតករបានរៀបរាប់ ក្នុង ឯកសារទុកនៅក្រុមហ៊ុន ឬរូបមន្ត ដែលបានកំណត់លើស្លាកសញ្ញាផលិតផល ដែលផលិត ឬវេចខ្ចប់ ដោយរូបវន្តបុគ្គល ឬនីតិបុគ្គល ដែលគ្មានអាជ្ញាប័ណ្ណ ពីស្ថាប័នមានសមត្ថកិច្ច ផលិតផលដែលមានស្លាកសញ្ញា ឬមានការវេចខ្ចប់ របៀបបង្ហាញរចនាបថ អត្តសញ្ញាណ ស្រដៀងនឹងគ្រឿងសម្លាប់មួយផ្សេងទៀត ដែលជាគ្រឿងសម្លាប់ពិត ។

គ្រឿងសម្លាប់ខូចគុណភាព សំដៅដល់ផលិតផល ដែលទុកដាក់មិនត្រឹមត្រូវតាមលក្ខខណ្ឌ បច្ចេកទេស និងផលិតផលដែលហួសកាលបរិច្ឆេទប្រើប្រាស់ ។

គ្រឿងសម្លាប់ខុសច្បាប់ សំដៅដល់ផលិតផលដែលគ្មានលេខប្រវេទន៍ ។

អ្នកស្នើសុំប្រវេទន៍ សំដៅដល់រូបវន្តបុគ្គល ឬនីតិបុគ្គល ដែលទទួលខុសត្រូវអំពី គុណភាព និងសុវត្ថិភាពផលិតផលគ្រឿងសម្លាប់ ដែលធ្វើអាជីវកម្មក្នុងព្រះរាជាណាចក្រកម្ពុជា។

ការធ្វើប្រវេទន៍ សំដៅដល់ការបំពេញបែបបទនៃការចុះបញ្ជីតាមបែបសាមញ្ញ សម្រាប់ ជូនព័ត៌មានអំពីផលិតផល ដល់ស្ថាប័នមានសមត្ថកិច្ចគ្រប់គ្រងគ្រឿងសម្លាប់ ។

ជំពូកទី ២

ការធ្វើប្រទេទន់លើផលិតផលគ្រឿងសម្លាង

មាត្រា ៤.-

គ្រឿងសម្លាងដែលនាំចូល ឬផលិត សម្រាប់ធ្វើអាជីវកម្មក្នុងព្រះរាជាណាចក្រកម្ពុជា ត្រូវ មានលេខប្រវេទន៍ ពីក្រសួងសុខាភិបាល ។

គ្រឿងសម្លាងដែលនាំចូលសម្រាប់ការតាំងពិព័រណ៍ ការសិក្សាស្រាវជ្រាវ និងសម្រាប់ជាំវត្ថុ អនុស្សាវរីយ៍ត្រូវបានលើកលែងការធ្វើប្រវេទន៍ តែត្រូវមានការសុំអនុញ្ញាតពីក្រសួងសុខាភិបាល ។

បែបបទនិងនីតិវិធីនៃការចេញលេខប្រវេទន៍ត្រូវកំណត់ដោយប្រកាសរដ្ឋមន្ត្រីក្រសួង សុខាភិបាល ។

កម្រៃនៃការចេញលេខប្រវេទន៍ ត្រូវកំណត់ដោយប្រកាសរដ្ឋមន្ត្រីក្រសួងសុខាភិបាល និង រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ។

មាត្រា ៥.-

ក្រសួងសុខាភិបាលមានសិទ្ធិដកហូតលេខប្រវេទន៍ ក្នុងករណីគ្រឿងសម្លាងនោះបង្កគ្រោះថ្នាក់ ដល់អ្នកប្រើប្រាស់ ។

មាត្រា ៦.-

ក្នុងករណីមានការត្រួតពិនិត្យ របស់ស្ថាប័នមានសមត្ថកិច្ច គ្រប់គ្រងគ្រឿងសម្លាង អ្នកស្នើ សុំប្រវេទន៍ ត្រូវត្រៀមឱ្យមានជាស្រេចនូវឯកសារបច្ចេកទេសនិងបណ្ណាឯកសារពាក់ព័ន្ធអំពីសុវត្ថិភាព គ្រឿងសម្លាង ដូចជា ៖

- រូបមន្តរបស់ផលិតផល ដោយបញ្ជាក់អំពីឈ្មោះ និង បរិមាណសារធាតុ ដែលផ្ទុកក្នុង ផលិតផលគ្រឿងសម្លាង ។ ដោយឡែកចំពោះគ្រឿងសម្លាង ដែលមានសារធាតុផ្សំជាគ្រឿង ក្រអូប ត្រូវបញ្ជាក់ឈ្មោះសារធាតុ លេខកូដ និងឈ្មោះអ្នកផ្គត់ផ្គង់

- របៀបត្រួតពិនិត្យសារធាតុគីមី ដោយភ្ជាប់មកជាមួយ នូវវិញ្ញាបនបត្រត្រួតពិនិត្យគុណភាព
- បណ្ណាលក្ខខណ្ឌក្នុងការវិភាគស្រាវជ្រាវរកអតិសុខុមប្រាណ ក្នុងផលិតផលគ្រឿងសម្លាង និងកំណត់ភាពសុទ្ធរបស់សារធាតុគីមី ព្រមទាំងវិធីសាស្ត្រត្រួតពិនិត្យឆ្លើយតបទៅនឹងបណ្ណាលក្ខខណ្ឌ ដែលបានគ្រោងទុក

- យថាប្រភេទរបស់សារធាតុផ្សំគ្រឿងសម្លាង និងផលិតផលសម្រេច
- របៀបផលិតដែលអនុវត្តតាមគោលការណ៍អនុវត្តផលិតកម្ម ក្នុងការផលិតគ្រឿងសម្លាង
- ការវាយតម្លៃលើការត្រួតពិនិត្យ អំពីសុវត្ថិភាពនៃផលិតផលសម្រេច សារធាតុផ្សំ ចេសាសម្ព័ន្ធគីមី និងកំណត់ផលប៉ះពាល់ លើផ្នែកខាងក្រៅនៃខ្លួនមនុស្ស

-បញ្ជាក់ផលវិបាកបន្ទាប់បន្សំ ចំពោះអ្នកប្រើប្រាស់ក្រោយពីការប្រើផលិតផល

-ត្រូវមានទិន្នន័យគ្រប់គ្រាន់ បញ្ជាក់អំពីប្រសិទ្ធភាពរបស់គ្រឿងសម្លាង ។

ឯកសារបច្ចេកទេសពាក់ព័ន្ធ អំពីសុវត្ថិភាពគ្រឿងសម្លាង ត្រូវសរសេរជា អក្សរខ្មែរ និង អក្សរអង់គ្លេស ឬអក្សរចារឹក ។

មាត្រា ៧.-

រូបវន្តបុគ្គល ឬនីតិបុគ្គលទទួលខុសត្រូវ ក្នុងការធ្វើអាជីវកម្មផលិតផលគ្រឿងសម្លាង លើទីផ្សារ ត្រូវគោរពបែបបទនៃការធ្វើអាជីវកម្ម ដែលកំណត់ដោយប្រកាស របស់រដ្ឋមន្ត្រី ក្រសួងសុខាភិបាល។

ជំពូកទី ៣

លក្ខខណ្ឌការងារសុវត្ថិភាព

មាត្រា ៨.-

គ្រឿងសម្លាងដែលធ្វើអាជីវកម្មនៅលើទីផ្សារ នៃព្រះរាជាណាចក្រកម្ពុជា ត្រូវផលិតក្នុង សហគ្រាស ដែលបានអនុវត្តតាមគោលការណ៍អនុវត្តផលិតកម្មល្អ ក្នុងការផលិតគ្រឿងសម្លាង ឬ គោលការណ៍អនុវត្តផលិតកម្មល្អអប្បបរមា ក្នុងការផលិតគ្រឿងសម្លាង ដែលទទួលយកបាន ដោយស្ថាប័នមានសមត្ថកិច្ច គ្រប់គ្រងគ្រឿងសម្លាង ។

មាត្រា ៩.-

ផលិតផលគ្រឿងសម្លាង ដែលធ្វើអាជីវកម្មលើទីផ្សារ នៃព្រះរាជាណាចក្រកម្ពុជា ត្រូវ គោរពតាមបណ្តាលកូដិកូដ ដូចខាងក្រោម ៖

-ត្រូវមានគុណភាពនិងសុវត្ថិភាព ដោយមិនបង្កគ្រោះថ្នាក់ ដល់អ្នកប្រើប្រាស់

-ត្រូវមានស្លាកសញ្ញា ព្រឹត្តិបត្រព័ត៌មានណែនាំអំពីរបៀបប្រើ ការរក្សាទុក និង ការ ប្រុងប្រយ័ត្នក្នុងការប្រើ ។

មាត្រា ១០.-

ក្រសួងសុខាភិបាល ត្រូវចេញសេចក្តីព្រមាន ចំពោះរូបវន្តបុគ្គល ឬនីតិបុគ្គលដែលផលិត នាំចូល ចែកចាយ និងលក់ផលិតផលគ្រឿងសម្លាងខុសនឹងលក្ខខណ្ឌទាំងឡាយ ដែលនឹងត្រូវ កំណត់ដោយប្រកាស របស់រដ្ឋមន្ត្រីក្រសួងសុខាភិបាល ។

ក្នុងករណីគ្រឿងសម្លាងខាងលើ បានបង្កគ្រោះថ្នាក់ដល់អ្នកប្រើប្រាស់ រូបវន្តបុគ្គល ឬ នីតិ បុគ្គលនោះ ត្រូវទទួលការផន្ទាទោសតាមច្បាប់ ស្តីពីការគ្រប់គ្រងនិស្សេង និងច្បាប់ជាធរមាន ។

**ជំពូកទី ៤
បញ្ជីសារធាតុគ្រឿងសម្លាង**

មាត្រា ១១.-

បញ្ជីសារធាតុគ្រឿង ព្រមទាំងកម្រិតកំណត់របស់សារធាតុនីមួយៗ ដែលអនុញ្ញាតឱ្យប្រើក្នុង ផលិតកម្មគ្រឿងសម្លាង និងបញ្ជីសារធាតុហាមឃាត់ ក្នុងផលិតកម្មគ្រឿងសម្លាង ត្រូវកំណត់ ដោយប្រកាសរបស់រដ្ឋមន្ត្រីក្រសួងសុខាភិបាល ។

**ជំពូកទី ៥
ស្ថាភាពសញ្ញាគ្រឿងសម្លាង**

មាត្រា ១២.-

រាល់ផលិតផលគ្រឿងសម្លាងដែលបានអនុញ្ញាតឱ្យធ្វើអាជីវកម្ម ត្រូវតែមានស្លាកសញ្ញា ស្របតាមបែបបទ ដែលនឹងកំណត់ដោយប្រកាស របស់រដ្ឋមន្ត្រីក្រសួងសុខាភិបាល ។

**ជំពូកទី ៦
សមត្ថកិច្ចគ្រប់គ្រង**

មាត្រា ១៣.-

ផលិតផលគ្រឿងសម្លាងគ្រប់ប្រភេទ ត្រូវស្ថិតនៅក្រោមការគ្រប់គ្រង របស់ក្រសួងសុខាភិបាល។
ក្រសួងសុខាភិបាលត្រូវរៀបចំ ÷

- បែបបទប្រកាសគ្រឿងសម្លាង
- បែបបទ និងលក្ខខណ្ឌក្នុងការសុំបើក-បិទគ្រឹះស្ថានអាហារិណនីហរិណគ្រឿងសម្លាង
- បែបបទ និងលក្ខខណ្ឌក្នុងការផ្សព្វផ្សាយពាណិជ្ជកម្មគ្រឿងសម្លាង
- ចំណាត់ប្រភេទគ្រឿងសម្លាងដែលមានចែងក្នុងបញ្ជីចំណាត់ប្រភេទចុងក្រោយ នៃ

សហគមន៍អាស៊ាន។

ចំណាត់ប្រភេទគ្រឿងសម្លាង ក្រៅពីបញ្ជីចំណាត់ប្រភេទចុងក្រោយ នៃសហគមន៍អាស៊ាន ត្រូវកំណត់ដោយប្រកាសរួម រវាងរដ្ឋមន្ត្រីក្រសួងសុខាភិបាល និងរដ្ឋមន្ត្រីក្រសួងឧស្សាហកម្ម រ៉ែ និងថាមពល ។

មាត្រា ១៤.-

ការណែនាំ និងការត្រួតពិនិត្យ ដែលពាក់ព័ន្ធនឹងផលិតផលគ្រឿងសម្លាង ជាសមត្ថកិច្ច របស់ក្រសួងសុខាភិបាល ។ ក្រសួងសុខាភិបាល ត្រូវចាត់បញ្ជូនក្រុមត្រួតពិនិត្យ ព្រមទាំងភ្នាក់ងារ

សុខាភិបាល ដែលជាមន្ត្រីនគរបាលយុត្តិធម៌ ឱ្យចុះត្រួតពិនិត្យនៅតាមគ្រឹះស្ថាន ដែលធ្វើអាជីវកម្ម គ្រឿងសម្លាង គ្រឹះស្ថានអាហារវណ្ណសីហវណ្ណគ្រឿងសម្លាង ដើម្បី ÷

- ត្រួតពិនិត្យឯកសារបច្ចេកទេសគ្រឿងសម្លាង
- ស្រង់យកគ្រឿងសម្លាងគំរូ សម្រាប់ធ្វើការវិភាគគុណភាពក្នុងករណីចាំបាច់ រាប់ទាំង ផលិតផលគ្រឿងសម្លាងដែលផលិតក្នុងស្រុក
- ឃាត់ទុកបណ្តោះអាសន្នវត្ថុតាង ដែលពាក់ព័ន្ធនឹងបទល្មើសជាក់ស្តែង និងរៀបចំសំណុំ រឿងបញ្ជូនទៅតុលាការ ។

មាត្រា ១៥.-

ការប្រើប្រាស់ពាណិជ្ជនាម រូបភាពដែលប៉ះពាល់ដល់វប្បធម៌ជាតិ ឬអត្ថបទ រចនាបថក្នុង គោលបំណងបំផ្លើស អំពីគុណភាពគ្រឿងសម្លាងតាមរយៈការផ្សព្វផ្សាយពាណិជ្ជកម្ម ត្រូវហាមឃាត់។

មាត្រា ១៦.-

ក្រសួងសុខាភិបាលមានសិទ្ធិផ្អាក ឬបញ្ឈប់ទាំងស្រុងការចរាចរ ការចែកចាយ និង ការធ្វើអាជីវកម្មផលិតផលគ្រឿងសម្លាង ក្នុងករណីដែលពិនិត្យឃើញថា គ្រឿងសម្លាងនោះ ធ្វើឱ្យប៉ះពាល់ដល់សុខភាពអ្នកប្រើប្រាស់ ទោះបីគ្រឿងសម្លាងនោះ បានឆ្លើយតបទៅនឹងបណ្តា លក្ខខណ្ឌ និងបែបបទដែលមានចែងក្នុងអនុក្រឹត្យនេះក៏ដោយ។

**ជំពូកទី ៧
អនុច្បាប់**

មាត្រា ១៧.-

គ្រឿងសម្លាងទាំងឡាយណាដែលកំពុងចរាចរ និងកំពុងធ្វើអាជីវកម្មក្នុងព្រះរាជាណាចក្រ កម្ពុជា ត្រូវបានអនុញ្ញាតឱ្យបន្តធ្វើចរាចរ និងធ្វើអាជីវកម្ម ក្នុងរយៈពេល ៣៦(សាមសិបប្រាំមួយ) ខែទៀត ក្រោយពេលអនុក្រឹត្យនេះចូលជាធរមាន ក្នុងករណីដែលក្រសួងសុខាភិបាលពិនិត្យឃើញ ថា គ្រឿងសម្លាងនោះ មិនបង្កគ្រោះថ្នាក់ដល់អ្នកប្រើប្រាស់ ។

ចំពោះផលិតផលគ្រឿងសម្លាង ដែលផលិតក្រោយការចូលជាធរមាននៃអនុក្រឹត្យនេះ ត្រូវឆ្លើយតបទៅតាមបណ្តាលក្ខខណ្ឌ និងបែបបទដែលមានចែងក្នុងអនុក្រឹត្យនេះ ។

**ជំពូកទី ៨
អវសានប្បញ្ញត្តិ**

មាត្រា ១៨.-

អនុក្រឹត្យលេខ ៣៣អនក្រ.បក ចុះថ្ងៃទី២២ ខែមេសា ឆ្នាំ២០០២ ស្តីពីការគ្រប់គ្រង
គ្រឿងសម្លាប់ និងបទប្បញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ១៩.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រី
ក្រសួងសុខាភិបាល រដ្ឋមន្ត្រី រដ្ឋលេខាធិការគ្រប់ក្រសួង និងស្ថាប័នពាក់ព័ន្ធ ត្រូវអនុវត្តអនុក្រឹត្យនេះ
ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ២៧ ខែ សីហា ឆ្នាំ២០០៨



សម្តេចអគ្គមហាសេនាបតីតេជោ ហ៊ុន សែន

- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ខុទ្ទកាល័យសម្តេចនាយករដ្ឋមន្ត្រី
 - ខុទ្ទកាល័យឯកឧត្តមនាយករដ្ឋមន្ត្រី
 - ដូចមាត្រា ១៩
 - រាជកិច្ច
 - ឯកសារ-កាលប្បវត្តិ